

**प्रादेशिक समाचार
आकाशवाणी, भोपाल
सांध्यकालीन समाचार**

सबसे पहले इस बुलेटिन के मुख्य समाचार :-

- 5 राष्ट्रपति द्रौपदी मुर्मु ने गणतंत्र दिवस निमंत्रण पत्र में दिखाई पूर्वोत्तर भारत की कला और संस्कृति की झलक।
 - 5 प्रधानमंत्री नरेन्द्र मोदी ने पश्चिम बंगाल को दी 830 करोड़ की सौगात, तीन 'अमृत भारत' ट्रेनों को दिखाई हरी झंडी।
 - 5 मुख्यमंत्री डॉ. मोहन यादव दावोस में विश्व आर्थिक मंच के सामने रखेंगे मध्यप्रदेश में निवेश का रोडमैप।
- और
- 5 इंदौर के होलकर स्टेडियम में न्यूजीलैंड के 338 रनों के लक्ष्य का पीछा करते हुए भारत की बल्लेबाजी जारी।

अब समाचार विस्तार से:-

गणतंत्र दिवस - निमंत्रण

राष्ट्रपति द्रौपदी मुर्मु ने आज 77वें गणतंत्र दिवस के अवसर पर अतिथियों को भेजे गए विशेष रूप से तैयार किए गए 'एट-होम' निमंत्रण पत्र की झलक साझा की। सोशल मीडिया पर एक पोस्ट में राष्ट्रपति ने बताया कि इस वर्ष के निमंत्रण पत्र में भारत के पूर्वोत्तर क्षेत्र की जीवंत परंपराओं को दर्शाया गया है। राष्ट्रपति मुर्मु ने कहा कि यह निमंत्रण पत्र अष्टलक्ष्मी राज्यों के कुशल कारीगरों और शिल्पकारों को समर्पित है।

प्रधानमंत्री - पश्चिम बंगाल

प्रधानमंत्री नरेन्द्र मोदी ने आज पश्चिम बंगाल में आठ सौ 30 करोड़ रुपये से अधिक की कई विकास परियोजनाओं का उद्घाटन और शिलान्यास किया। उन्होंने कोलकाता को देश के अन्य हिस्सों से जोड़ने वाली तीन अमृत भारत रेलगाड़ियों को भी खाना किया। इस अवसर पर जनसभा को संबोधित करते हुए प्रधानमंत्री ने कहा कि सभी केंद्रीय परियोजनाएं पश्चिम बंगाल के विकास को गति प्रदान करेंगी। उन्होंने इस बात पर बल दिया कि विकसित भारत के निर्माण के लिए पूर्वोत्तर भारत का विकास आवश्यक है। इस लक्ष्य को पूरा करने के लिए केंद्र सरकार प्रयासरत है। श्री मोदी ने कहा कि यह कार्यक्रम इस संकल्प को और मजबूत करता है। प्रधानमंत्री ने बालागढ़ में विस्तारित बंदरगाह द्वार प्रणाली की भी आधारशिला रखी।

वर्ल्ड इकोनॉमिक फोरम-बैठक

मुख्यमंत्री डॉ. मोहन यादव वर्ल्ड इकोनॉमिक फोरम, दावोस में मध्यप्रदेश का प्रतिनिधित्व करेंगे। इस दौरान मुख्यमंत्री ऊर्जा, तकनीक, उद्योग और पर्यटन पर केंद्रित राज्य की निवेश नीतियों को वैश्विक मंच पर साझा करेंगे। दावोस में आयोजित सत्रों में मध्यप्रदेश की नवीकरणीय ऊर्जा, ग्रीन ग्रोथ, रक्षा उत्पादन, उन्नत मैन्युफैक्चरिंग, डिजिटल तकनीक और आर्टिफिशियल इंटेलिजेंस से जुड़ी क्षमताओं को प्रस्तुत किया जाएगा। पर्यटन सत्रों में राज्य की सांस्कृतिक विरासत, जैव-विविधता और सतत पर्यटन मॉडल पर विशेष फोकस रहेगा। मुख्यमंत्री निवेशकों और उद्योग जगत के शीर्ष प्रतिनिधियों के साथ वन-टू-वन संवाद भी करेंगे। इन प्रयासों से मध्यप्रदेश को वैश्विक स्तर पर एक भरोसेमंद और भविष्य-उन्मुख निवेश गंतव्य के रूप में स्थापित करने की दिशा में नई गति मिलेगी।

सांसद खेल महोत्सव

केंद्रीय कृषि मंत्री शिवराज सिंह चौहान ने आज रायसेन में आयोजित कार्यक्रम को संबोधित करते हुए बताया कि सांसद खेल महोत्सव 2025 का लोकसभा स्तरीय फाइनल 2 फरवरी को रायसेन जिले में आयोजित किया जाएगा। इस प्रतियोगिता में कबड्डी और क्रिकेट के फाइनल मुकाबले खेले जाएंगे। श्री चौहान ने कहा कि विजेता खिलाड़ियों के लिए आकर्षक पुरस्कार रखे गए हैं।

पशुपालन और पशु कल्याण

पशुपालन और पशु कल्याण को बढ़ावा देने के लिए प्रदेशभर में एक माह का विशेष जागरूकता अभियान चलाया जाएगा। भारत सरकार के मत्स्यपालन, पशुपालन एवं डेयरी विभाग के निर्देश पर यह पशुपालन एवं पशु कल्याण जागरूकता माह 13 फरवरी 2026 तक आयोजित किया जाएगा। इस अभियान के तहत पशुपालकों, किसानों, छात्र-छात्राओं को पशुपालन, डेयरी, बकरी एवं मुर्गी पालन से जुड़ी योजनाओं और पशु कल्याण की जानकारी दी जाएगी। राज्य, जिला और विकासखंड स्तर पर संगोष्ठियां, वेबिनार, स्कूल-कॉलेजों में कार्यक्रम और

गोशालाओं में गतिविधियां आयोजित होंगी।मोबाइल वेटनरी यूनिट गांव-गांव जाकर पशु चिकित्सा सेवाओं, टीकाकरण और योजनाओं का प्रचार करेगी। अभियान की निगरानी संभाग और राज्य स्तर पर की जाएगी।

अनुभूति शिविर

अनूपपुर जिले में मध्यप्रदेश ईको पर्यटन बोर्ड द्वारा आयोजित अनुभूति शिविर में बच्चों को वनों और वन्यप्राणियों के संरक्षण का संदेश दिया गया। शिविर में एसडीएम ने कहा कि प्रकृति के संतुलन और मानव जीवन के लिए वनों को बचाए रखना अत्यंत आवश्यक है। बच्चों को वन भ्रमण के दौरान पेड़-पौधों, पक्षियों, उड़न गिलहरी, गिद्ध प्रजाति, वन्यजीव संरक्षण और स्वच्छ पर्यावरण के महत्व की जानकारी दी गई। साथ ही पौधारोपण, स्वच्छता और वन संरक्षण की शपथ दिलाई गई। शिविर के माध्यम से विद्यार्थियों में प्रकृति के प्रति जागरूकता और संरक्षण का भाव विकसित किया गया।

एकदिवसीय क्रिकेट

इंदौर के होलकर स्टेडियम में भारत और न्यूजीलैंड के बीच तीसरा एकदिवसीय मैच जारी है। न्यूजीलैंड ने पहले बल्लेबाजी करते हुए 50 ओवर में 337 रन बनाए हैं। जवाब में भारत ने ताज़ा समाचार मिलने तकओवर में विकेट पर रन बना लिए हैं। श्रृंखला में दोनों टीमों एक-एक की बराबरी पर हैं।

महिला प्रीमियर लीग-क्रिकेट

महिला प्रीमियर लीग क्रिकेट -डब्ल्यूपीएल में दूसरा चरण कल से गुजरात के वडोदरा में बीसीए स्टेडियम में शुरू होगा। इस चरण के पहले मुकाबले में गुजरात जायंट्स का सामना रॉयल चैलेंजर्स बेंगलुरु से होगा। मैच शाम साढ़े सात बजे से खेला जाएगा।

मौसम

पहाड़ी क्षेत्रों में हो रही बर्फबारी और उत्तर से आ रही ठंडी हवाओं के कारण प्रदेश के कई हिस्सों में तापमान तेजी से गिरा है। शहडोल जिला प्रदेश का सबसे ठंडा रहा, जहां कल्याणपुर में न्यूनतम तापमान 3 डिग्री सेल्सियस दर्ज किया गया। उमरिया में 4.8 डिग्री और 25 से अधिक शहरों में पारा 10 डिग्री से नीचे रहा। मौसम विभाग के अनुसार, अगले कुछ दिनों में पश्चिमी विक्षोभ के असर से 22-23 जनवरी के बाद प्रदेश के कुछ हिस्सों में हल्की बारिश की संभावना है।

अब कुछ समाचार

- 5 धार जिला मुख्यालय पर स्थित भोजशाला में बसंत पंचमी पर अखंड पूजा को लेकर समाज जनों को प्रेरित करने के लिए आज बाल मनुहार यात्रा निकाली गई। जिसमें बड़ी संख्या में बच्चों ने भाग लिया।
- 5 नर्मदापुरम के शासकीय औद्योगिक प्रशिक्षण संस्था में रोजगार मेला आयोजित किया गया। मेले में 130 छात्र-छात्राओं ने सहभागिता की। इनमें से विभिन्न कंपनियों द्वारा 70 छात्र-छात्राओं का चयन किया गया।
- 5 जबलपुर में आज बरेला क्षेत्र में तेज रफ्तार कार ने 13 मजदूरों को कुचल दिया। हादसे में 2 मजदूरों की मौके पर ही मौत हो गई, जबकि 11 मजदूर घायल हो गए। सभी घायलों को मेडिकल कॉलेज अस्पताल रेफर किया गया है।
- 5 सतना जिले में खेलों के प्रति उत्साह जगाने और खेलो एमपी यूथ गेम्स का व्यापक प्रचार-प्रसार करने के लिए टार्च रैली का आयोजन किया जा रहा है। आज खेलो एमपी यूथ गेम की टार्च रैली भोपाल से चलकर सतना पहुंची।

न्यूज फॉर हिन्दी वैब .

(1) वर्ल्ड इकोनॉमिक फोरम-बैठक

मुख्यमंत्री डॉ. मोहन यादव वर्ल्ड इकोनॉमिक फोरम, दावोस में मध्यप्रदेश का प्रतिनिधित्व करेंगे। इस दौरान मुख्यमंत्री ऊर्जा, तकनीक, उद्योग और पर्यटन पर केंद्रित राज्य की निवेश नीतियों को वैश्विक मंच पर साझा करेंगे। दावोस में आयोजित सत्रों में मध्यप्रदेश की नवीकरणीय ऊर्जा, ग्रीन ग्रोथ, रक्षा उत्पादन, उन्नत मैन्युफैक्चरिंग, डिजिटल तकनीक और आर्टिफिशियल इंटेलिजेंस से जुड़ी क्षमताओं को प्रस्तुत किया जाएगा। पर्यटन सत्रों में राज्य की सांस्कृतिक विरासत, जैव-विविधता और सतत पर्यटन मॉडल पर विशेष फोकस रहेगा। मुख्यमंत्री निवेशकों और उद्योग जगत के शीर्ष प्रतिनिधियों के साथ वन-टू-वन संवाद भी करेंगे। इन प्रयासों से मध्यप्रदेश को वैश्विक स्तर पर एक भरोसेमंद और भविष्य-उन्मुख निवेश गंतव्य के रूप में स्थापित करने की दिशा में नई गति मिलेगी।

(2) सांसद खेल महोत्सव- रायसेन

केंद्रीय कृषि मंत्री शिवराज सिंह चौहान ने आज रायसेन में आयोजित कार्यक्रम को संबोधित करते हुए बताया कि सांसद खेल महोत्सव 2025 का लोकसभा स्तरीय फाइनल 2 फरवरी को रायसेन जिले में आयोजित किया जाएगा। इस प्रतियोगिता में कबड्डी और क्रिकेट के फाइनल मुकाबले खेले जाएंगे। श्री चौहान ने कहा कि विजेता खिलाड़ियों के लिए आकर्षक पुरस्कार रखे गए हैं।

बाइट - केंद्रीय कृषि मंत्री, शिवराज सिंह चौहान

(3) पशुपालन और पशु कल्याण- जागरूकता अभियान

पशुपालन और पशु कल्याण को बढ़ावा देने के लिए प्रदेशभर में एक माह का विशेष जागरूकता अभियान चलाया जाएगा। भारत सरकार के मत्स्यपालन, पशुपालन एवं डेयरी विभाग के निर्देश पर यह पशुपालन एवं पशु कल्याण जागरूकता माह 13 फरवरी 2026 तक आयोजित किया जाएगा। इस अभियान के तहत पशुपालकों, किसानों, छात्र-छात्राओं को पशुपालन, डेयरी, बकरी एवं मुर्गी पालन से जुड़ी योजनाओं और पशु कल्याण की जानकारी दी जाएगी। राज्य, जिला और विकासखंड स्तर पर संगोष्ठियां, वेबिनार, स्कूल-कॉलेजों में कार्यक्रम और गोशालाओं में गतिविधियां आयोजित होंगी। मोबाइल वेटनरी यूनिट गांव-गांव जाकर पशु चिकित्सा सेवाओं, टीकाकरण और योजनाओं का प्रचार करेगी। अभियान की निगरानी संभाग और राज्य स्तर पर की जाएगी।

(4) मौसम

पहाड़ी क्षेत्रों में हो रही बर्फबारी और उत्तर से आ रही ठंडी हवाओं के कारण प्रदेश के कई हिस्सों में तापमान तेजी से गिरा है। शहडोल जिला प्रदेश का सबसे ठंडा रहा, जहां कल्याणपुर में न्यूनतम तापमान 3 डिग्री सेल्सियस दर्ज किया गया। उमरिया में 4.8 डिग्री और 25 से अधिक शहरों में पारा 10 डिग्री से नीचे रहा। मौसम विभाग के अनुसार, अगले कुछ दिनों में पश्चिमी विक्षोभ के असर से 22-23 जनवरी के बाद प्रदेश के कुछ हिस्सों में हल्की बारिश की संभावना है।

.....